

इन्वेस्ट यूपी को पेशेवर बनाने की मुहिम शुरू

राज्य ब्यूरो, लखनऊ : प्रदेश में निवेश आकर्षित करने और परियोजनाओं को धरातल पर उतारने के कई कदम उठाने के बाद राज्य सरकार ने अपनी निवेश प्रोत्साहन व सुविधा एजेंसी 'इन्वेस्ट यूपी' को पेशेवर स्वरूप प्रदान करने की प्रक्रिया प्रारंभ कर दी है। निवेश प्रोत्साहन तथा निवेशक सुविधा-सेवाओं के सहज एकीकरण के लिए व्यापार और प्रबंधन के क्षेत्र में दक्ष पेशेवर अधिकारियों को नियुक्त करने का निर्णय किया है। मुख्यमंत्री योगी आदित्यनाथ इन्वेस्ट यूपी के गवर्निंग बोर्ड के अध्यक्ष हैं।

इन्वेस्ट यूपी के गवर्निंग बोर्ड के सदस्य-सचिव तथा अपर मुख्य सचिव औद्योगिक विकास अलोक कुमार ने बताया कि निवेशकों और उद्योगपतियों के लिए सेवाओं की दक्षता व गुणवत्ता बढ़ाने के लिए कुल 44 पेशेवर अधिकारियों व कर्मचारियों को नियुक्त करने का प्रस्ताव है। प्रथम चरण में इन्वेस्ट यूपी के मुख्य कार्यपालक अधिकारी



योगी आदित्यनाथ • (बाइल फोटो)

निदेशकों को वैतनीन संवाएं देने के लिए नियुक्त किए जाएंगे 44 प्रोफेशनल कार्मिक, पहले चरण में पांच अधिकारियों का होगा चयन

(सीईओ) के मार्गदर्शन में एजेंसी के निवेश प्रोत्साहन कार्यों का नेतृत्व करने के लिए एक चौक ऑपरेटिंग ऑफिसर (सीओओ) सहित पांच अधिकारियों की नियुक्ति की जाएगी। सीओओ की नियुक्ति मुख्यमंत्री की मंजूरी के बाद की जाएगी। सीओओ को 15 वर्षों से अधिक के अनुभव के साथ टिबर-1 भारतीय या वैश्विक

संस्थान से प्रबंधन में स्नातकोत्तर डिग्रीधारक होना चाहिए। सीओओ की नियुक्ति मुख्यमंत्री की मंजूरी के बाद की जाएगी। इसके अलावा एक डिवीजन हेड, टै सैक्टर क्लर्क प्रमुख और एक प्रबंधक-एनसीआर के पदों के लिए भी उच्च शैक्षिक योग्यता व प्रतिभा और अनुभव का चयन मानदंड तय किया गया है। इन पदों पर उत्कृष्ट योग्यता के अधिकारियों का चयन करने के लिए सरकार ने चयनित उम्मीदवारों को माकेंट के आधार पर पारिश्रमिक देने का निर्णय किया है। गौरतलब है कि सरकार ने राज्य में निवेश करने के इच्छुक निवेशकों को सहायता प्रदान करने और राज्य में निवेशोन्मुख वातावरण तैयार करने लिए विभिन्न विभागों और निवेशकों के मध्य इंटरफेस के रूप में एक समर्पित निवेश प्रोत्साहन एवं सुविधा एजेंसी- 'इन्वेस्ट यूपी' की स्थापना की है।

उत्तर प्रदेश की अन्य खबरें
www.jagran.com पर पढ़ें